

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀದೇವರಾಜಗುರುಭಿರನುಗೃಹೀತಂ
|| ಶ್ರೀವರವರಮುನಿಶತಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವರವರಮುನಿಶತಕಂ ॥

ಸೌಮ್ಯಜಾಮಾತ್ರಯೋಗೀಂದ್ರಚರಣಾಂಬುಜಷಟ್ಪದಂ |
ದೇವರಾಜಗುರುಂ ವಂದೇ ದಿವ್ಯಜ್ಞಾನಪ್ರದಂ ಶುಭಂ ||

ವರವರಮುನಿವರ್ಯಪಾದುರತ್ನಂ

ವರದಗುರುಂ ಗುರುಮಾಶ್ರಯೇ ಗುರೂಣಾಂ |

ಉಪನಿಷದುಪಗೀತಮರ್ಥತತ್ತ್ವಂ

ತದಿಹ ಯದೀಯವಶಂವದಂ ಸಮಿಂಧೇ || ೧ ||

ಗುಣಮಣಿನಿಧಯೇ ನಮೋ ನಮಸ್ತೇ

ಗುರುಕುಲಧುರ್ಯ ನಮೋ ನಮೋ ನಮಸ್ತೇ |

ವರವರಮುನಯೇ ನಮೋ ನಮಸ್ತೇ

ಯತಿವರತತ್ತ್ವವಿದೇ ನಮೋ ನಮಸ್ತೇ || ೨ ||

ಕುರು ಮಯಿ ವಿಮಲಂ ದೃಗಂಚಲಂ ತೇ

ಕುಶಲನಿದಾನದಯಾನಿಧೇ ನಮಸ್ತೇ |

ನಿಶಿಚರಪರಿಪಂಥಿನಿತ್ಯಯುಕ್ತೇ

ನಿಮಿಕುಲಮಂಗಳದೀಪಿಕೇ ನಮಸ್ತೇ || ೩ ||

ರವಿಸುತಸುಹೃದೇ ನಮೋ ನಮಸ್ತೇ

ರಘುಕುಲರತ್ನ ನಮೋ ನಮೋ ನಮಸ್ತೇ |

ದಶಮುಖಮಕುಟಚ್ಚಿದೇ ನಮಸ್ತೇ

ದಶರಥನಂದನ ಸಂತತಂ ನಮಸ್ತೇ || ೪ ||

ಯದಿ ಪುನರಭಿಧೇಯಮದ್ವಿತೀಯಂ

ಕೃತಿಭಿರತಃ ಪರಮೀಕ್ಷ್ಯತೇ ನ ಕಿಂಚಿತ್ |

ವಿಜಹತಿ ನ ಹಿ ಜಾತು ಶುಕ್ತಿಮುಕ್ತಂ
ವಿಶದಶಶಿದ್ಯುತಿಮೌಕ್ತಿಕಂ ವಿದಗ್ಧಾಃ || ೫ ||

ದೇವ ಪ್ರಸೀದ ಮಯಿ ದಿವ್ಯಗುಣೈಕಸಿಂಧೋ
ದೃಷ್ಟ್ವಾ ದಯಾಽಮೃತದುಹಾ ಸಕೃದೀಕ್ಷಿತುಂ ಮಾಂ |
ನೈತೇನ ಕೃತ್ಯಮಸತೇತಿ ನ ಚಿಂತಯಿತ್ವಾ
ನಾರಾಯಣಂ ಗುರುವರಂ ವರದಂ ವಿದನ್ಮೇ || ೬ ||

ಶ್ರೀಮದ್ರಂಗಂ ಜಯತು ಪರಮಂಧಾಮ ತೇಜೋನಿಧಾನಂ
ಭೂಮಾ ತಸ್ಮಿನ್ ಭವತು ಕುಶಲೀ ಕೋಪಿ ಭೂಮಾಸಹಾಯಃ |
ದಿವ್ಯಂ ತಸ್ಮೈ ದಿಶತು ವಿಭವಂ ದೇಶಿಕೋ ದೇಶಿಕಾನಾಂ
ಕಾಲೇ ಕಾಲೇ ವರವರಮುನಿಃ ಕಲ್ಪಯನ್ ಮಂಗಳಾನಿ || ೭ ||

ತಸ್ಮೈ ನಿತ್ಯಂಪ್ರದಿಶತಿ ದಿಶೇ ದಕ್ಷಿಣಸ್ಯೈ ನಮಸ್ತ್ಯಾಂ
ಯಸ್ಯಾಮಾವಿರ್ಭವತಿ ಜಗತಾಂಜೀವನೀ ಸಹ್ಯಕನ್ಯಾ |
ಪುಣ್ಯೈರ್ಯಸ್ಯಾಃ ಕ್ಷಿತಿತಲಜುಷಂ ಪೂರುಷಂ ರಂಗಭೂಷಾಂ
ಪಶ್ಯಂಧನ್ಯೋ ವರವರಮುನಿಃ ಪಾಲಯನ್ವರ್ತತೇ ನಃ || ೮ ||

ಆಶಾಪಾಶೈರವಧಿವಿಧುರೈಃ ಸ್ವೈರಮಾಕೃಷ್ಯಮಾಣಂ
ದೂರಾದ್ಧೂರಂ ಪುನರಪಿ ನ ಮೇ ದೂಯತಾಮೇವ ಚೇತಃ |
ಅಂತಃಕೃತ್ವಾ ವರವರಮುನೇ ನಿತ್ಯಮಂಘ್ರಿದ್ವಯಂ ತೇ
ಧಾರಾಕಾರಸ್ಮರಣಸುಭಗಂ ನಿಶ್ಚಲೀ ಭೂಯ ತತ್ರ || ೯ ||

ತ್ವಮ್ನೇ ಬಂಧುಸ್ತ್ವಮಸಿ ಜನಕಸ್ತ್ವಂ ಸಖಾ ದೇಶಿಕಸ್ತ್ವಂ
ವಿದ್ಯಾ ವೃತ್ತಂ ಸುಕೃತಮತುಲಂ ವಿತ್ತಮಪ್ಯುತ್ತಮಂ ತ್ವಂ |
ಆತ್ಮಾ ಶೇಷೀ ಭವಸಿ ಭಗವನ್ನಾಂತರಶ್ಶಾಸಿತಾ ತ್ವಂ
ಯದ್ವಾ ಸರ್ವಂ ವರವರಮುನೇ! ಯದ್ಯದಾತ್ಮಾನುರೂಪಂ || ೧೦ ||

ಆಮ್ನಾಯೇಷು ಸ್ಮೃತಿಭಿರಮಿತೈಸ್ಸೇತಿಹಾಸೈಃ ಪುರಾಣೈಃ
ದೃಶ್ಯಂ ಯತ್ನೈರ್ಯದಿಹ ವಿದುಷಾಂ ದೇಶಿಕಾನಾಂ ಪ್ರಸಾದಾತ್ |

ಸ್ವೈರಾಲಾಪೈಸ್ಸುಲಭಯಸಿ ತತ್ತ್ವಂಚಮೋಪಾಯತತ್ತ್ವಂ
ದರ್ಶಂದರ್ಶಂ ವರವರಮುನೇ ದೈನ್ಯಮಸ್ಮದ್ವಿಧಾನಾಂ || ೧೧ ||

ಸತ್ಸಂಬಂಧೋ ಭವತಿ ಹಿತಮಿತ್ಯಾತ್ಮನೈವೋಪದಿಷ್ಟಂ
ಶಿಷ್ಟಾಚಾರಂ ದೃಢಯಿತುಮಿಹ ಶ್ರೀಸಖೋ ರಂಗಧಾರಯಃ |
ದ್ವಾರಂ ಪ್ರಾಪ್ಯ ಪ್ರಥಿತವಿಭವೋ ದೇವದೇವಸ್ವ ದೀಯಂ
ದೃಷ್ಟೈವ ತ್ವಾಂ ವರವರಮುನೇ ದೃಶ್ಯತೇ ಪೂರ್ಣಕಾಮಃ || ೧೨ ||

ಸೋಽಯಂಭೂಯಸ್ವಯಮುಪಗತೋ ದೇಶಿಕೈಸ್ಸಂಸದಂ ತೇ
ಶ್ರುತ್ವಾ ಗೂಢಂ ಶರರಿಪುಗಿರಾಮರ್ಥತತ್ತ್ವಂ ತ್ವದುಕ್ತಂ |
ಆಗೋಪಾಲಂ ಪ್ರಥಯತಿರಾಮದ್ವಿತೀಯಂ ತ್ವದೀಯಂ
ವಾಚಾಂ ದೂರಂ ವರವರಮುನೇ ವೈಭವಂ ಶೇಷಶಾಯೀ || ೧೩ ||

ಸಿದ್ಧೋಪಾಯಸ್ವ ಮಿಹ ಸುಲಭೋ ಲಂಭಯನ್ಬೂರುಷಾರ್ಥಾರ್ಥ
ಅಜ್ಞಾತಾಂಶ್ಚ ಪ್ರಥಯಸಿ ಪುನಃ ಯತ್ತತೋ ದೇಶಿಕಸ್ವಂ |
ದೇವೀ ಲಕ್ಷ್ಮೀ ಭವಸಿ ದಯಯಾ ವತ್ಸಲತ್ವೇನ ಚ ತ್ವಂ
ಕೋಸೌ ಯಸ್ತ್ವಾಂ ವರವರಮುನೇ! ಮನ್ಯತೇ ನಾತ್ಮನೀನಂ || ೧೪ ||

ನಿತ್ಯಂ ಪತ್ಯುಃ ಪರಿಚರಣತೋ ವರ್ಣತೋ ನಿರ್ಮಲತ್ವಾತ್
ವೃತ್ಯಾ ವಾಚಾಂ ನಿಬುಧಸರಿತಶ್ಚಾತುರೀಮುದ್ಗಿರಂತ್ಯಾ |
ಶೇಷಃ ಶ್ರೀಮಾನಿತಿ ರಘುಪತೇರಂತರೇಣಾಽಪಿ ವಾಣೀಃ
ಕೋ ನಾಮ ತ್ವಾಂ ವರವರಮುನೇ ಕೋವಿದೋ ನಾವಗಂತುಂ || ೧೫ ||

ಸತ್ಯಂ ಸತ್ಯಂ ಪುನರಿತಿ ಪುರಾ ಸಾರವಿದ್ಭಿಯಾದುಕ್ತಂ
ಬ್ರೂಮಶ್ಯೋತ್ರೈಶ್ಯಣುತ ಸುಧಿಯೋ ಮತ್ಸರಂ ವರ್ಜಯಿತ್ವಾ |
ತತ್ತ್ವಂ ವಿಷ್ಣುಃ ಪರಮನುಪಮಂ ತತ್ತ್ವದಂ ಪ್ರಾಪ್ಯಮೇವಂ
ತತ್ಸಂಪ್ರಾಪ್ತೌ ವರವರಮುನೇದೇಶಿಕೋ ದೀರ್ಘದರ್ಶೀ || ೧೬ ||

ಲಕ್ಷ್ಯಂ ಯಸ್ತೇ ಭವತಿ ಭಗವಂಶ್ಚೇತಸಶ್ಚಕ್ಷುಷೋ ವಾ
ತುಭ್ಯಂ ದ್ರೂಹ್ಯಂತ್ಯಪಿ ಕುಮತಯೋ ಯೇ ವೃಥಾ ಮತ್ಸರೇಣ |

ಮುಕ್ತಿಂ ಗಚ್ಛೇನ್ಮುಷಿತಕಲುಷೋ ವೋಹಮುದ್ಧಯ ಸೋಽಯಂ
ನಾನಾಭೂತಾನ್ವರವರಮುನೇ ನಾರಕಾನ್ಮಾಪ್ನುಯುಸ್ತೇ || ೧೭ ||

ಸ್ವಪ್ನೇಽಪಿ ತ್ವತ್ಪದಕಮಲಯೋರಂಜಲಿಂ ಕಲ್ಪಯಿತ್ವಾ
ಶ್ರುತ್ವಾ ಯದ್ವಾ ಸಕೃದಪಿ ವಿಭೋ! ನಾಮಧೇಯಂ ತ್ವದೀಯಂ |
ನಿಷ್ಪ್ರತ್ಯೂಹಂ ವರವರಮುನೇ! ಮಾನವಃ ಕರ್ಮಬಂಧಾನ್
ಭಸ್ಮೀಕೃತ್ಯ ಪ್ರವಿಶತಿ ಪರಂ ಪ್ರಾಪ್ಯಮೇವ ಪ್ರದೇಶಂ || ೧೮ ||

ಯಸ್ಮಿನ್ ಕಿಂಚಿದ್ವಿಧಿರಪಿ ಯಥಾ ವೀಕ್ಷಿತುಂ ನ ಕ್ಷಮಃ ಸ್ಯಾತ್
ವಕ್ತುಂ ಶಕ್ತಃ ಕ ಇಹ ಭಗವನ್! ವೈಭವಂ ತತ್ತ್ವದೀಯಂ |
ಯಸ್ಸರ್ವಜ್ಞಃ ಸ ಖಿಲು ಭಗವಾನೀಕ್ಷತೇ ತತ್ಸಮಗ್ರಂ
ತಸ್ಯಾಽಪಿ ತ್ವಂ ವರವರಮುನೇ! ಮನ್ಯಸೇ ತತ್ತ್ವಮೇಕಃ || ೧೯ ||

ಕಾಲೋಽನಂತಃ ಕಮಲಜನುಷೋ ನ ವ್ಯತೀತಾಃ ಕಿಯಂತಃ
ತಿಯಂಜ್ಮತ್ಯಸ್ತುಣವನಲತಾಃ ಪ್ರಸ್ತರೋವಾಽಪ್ಯಭೂವಂ |
ಇತ್ಥಂ ವ್ಯರ್ಥೈಜನಿಮೃತಿಶತ್ಯೇರೇನಸಾಮೇವ ಪಾತ್ರಂ
ದಿಷ್ಟ್ಯಾ ಸೋಽಹಂ ವರವರಮುನೇ ದೃಷ್ಟಿಗಮ್ಯಸ್ತವಾಸಂ || ೨೦ ||

ಮುಕ್ತೈಲವ ತ್ವಾಂ ವರವರಮುನೇ ಸಂಪದಾಂ ಮೂಲಕಂದಂ
ಕ್ಷೇಮಂ ಕಿಂಚಿನ್ನಖಿಲು ಸುಲಭಂ ಕೇಶವೈಕಾಂತ್ಯಭಾಜಾಂ |
ದೃಷ್ಟೋ ದೈವಾತ್ತವ ಪುನರನುಕ್ರೋಶಕೋಶೈರಪಾಂಗೈಃ
ನಿರ್ಮಯಾದಃ ಪಶುರಪಿ ಭೃಶಂ ನೀಯತೇ ನಿರ್ಮಲತ್ವಂ || ೨೧ ||

ಮರ್ತ್ಯಂಕಂಚನ್ವರವರಮುನೇ! ಮಾನಹೀನಃ ಪ್ರಶಂಸನ್
ಪಾದೌ ತಸ್ಯ ಪ್ರಪದನಪರಃ ಪ್ರತ್ಯಹಂ ಸೇವಮಾನಃ |
ತಚ್ಛೇಷತ್ವಂ ನಿರಯಮಪಿ ಯಶ್ಚಾಘ್ಯಮಿತ್ಯೇವ ಭುಂಕ್ತೇ
ಸೋಽಯಂ ಪ್ರಾಪ್ತಃ ಕಥಮಿವ ಪರಂ ತ್ವತ್ಪದೈಕಾಂತ್ಯವೃತ್ತಂ || ೨೨ ||

ನಿತ್ಯಾನಾಂ ಯಃ ಪ್ರಥಮಗಣನಾಂ ನೀಯಸೇ ಶಸ್ತ್ರಮುಖೈಃ
ಕೃತ್ಯಾಽಽಕೃತ್ಯಾ ಭವಸಿ ಕಮಲಾಭರ್ತುರೇಕಾಂತಮಿತ್ರಂ |

ದೇವಃ ಸ್ವಾಮೀ ಸ್ವಯಮಿಹ ಭವನ್ಸೌಮ್ಯಜಾಮಾತ್ಯಯೋಗೀ
ಭೋಗೀಶ ತ್ವದ್ವಿಮುಖಮಪಿ ಮಾಂ ಭೂಯಸಾ ಪಶ್ಯಸಿತ್ವಂ || ೨೩ ||

ಅರ್ಥೋದಾರ್ಯಾದಪಿ ಚ ವಚಸಾಮಂಜಸಾ ಸನ್ನಿವೇಶಾತ್
ಆವಿರ್ಬಾಷ್ಟೈರಮಲಮತಿಭಿರ್ನಿತ್ಯಮಾರಾಧನೀಯಂ |
ಆಶಾಸಾನೈರ್ವರವರಮುನೇ ನಿತ್ಯಮುಕ್ತೈರಲಭ್ಯಂ
ಮರ್ತೋಽ ಲಬ್ಧುಂ ಪ್ರಭವತಿ ಕಥಂ ಮದ್ವಿಧಃ ಶ್ರೀಮುಖಂ ತೇ || ೨೪ ||

ಸಾರಾಽಸಾರಪ್ರಮಿತಿರಹಿತಸ್ಸರ್ವಥಾ ಶಾಸನಂ ತೇ
ಸದ್ಯಃ ಶ್ರೀಮನ್! ಕಪಿಕರಕೃತಾಂ ಮಾಲಿಕಾಮೇವ ಕುರ್ಯಾಂ |
ನೋಚೇದೇತದ್ವರವರಮುನೇ! ದೂರದೂರಂ ಶ್ರುತೀನಾಂ
ಮೌಲೌ ಕುರ್ಯಾತ್ಪುರುಷವೃಷಭೋ ಮೈಥಿಲೀಭಾಗಧೇಯಂ || ೨೫ ||

ಲಕ್ಷ್ಯಂ ತ್ಯಕ್ತ್ವಾ ಯದಪಿ ವಿಘಲೋ ಜಾಯತೇ ರಾಮಬಾಣೋ!
ವಾಣೇ ದಿವ್ಯಾ ವರವರಮುನೇ! ಜಾತು ನೈವಂತ್ವದೀಯಂ |
ಸೋಽಯಂ ಸರ್ವಮ್ಮದಭಿಲಷಿತಂ ವರ್ಷತಿ ಶ್ರೀಮುಖಾಬ್ದಃ
ತಸ್ಮೈ ನಿತ್ಯಂತದಿಹ ಪರಮಂ ಧಾಮ ಕಸ್ಮಾದ್ಧುರಾಪಂ || ೨೬ ||

ಪ್ರೇಮಸ್ಥಾನಂ ವರವರಮುನೇ! ಸಂತು ಸಂತಶ್ಯತಂ ತೇ
ತುಲ್ಯಃ ಕೋ ವಾ ವರದಗುರುಣಾ ತೇಷು ನಾರಾಯಣೇನ |
ಸಾನುಕ್ರೋಶಸ್ಸ ತು ಮಯಿ ದೃಢಂ ಸರ್ವದೋಷಾಸ್ಪದೇಸ್ಮಿನ್
ಮಾಮೇವಂ ತೇ ಮನಸಿ ಕುರುತೇ ಮತ್ಸಮಃ ಕೋ ಹಿ ಲೋಕೇ || ೨೭ ||

ಭಕ್ತುತ್ಕರ್ಷಣಂ ದಿಶತಿ ಯದಿ ಮೇ ಪಾದಪದ್ಮೇ ತ್ವದೀಯೇ
ತಸ್ಮಾದಸ್ಮೈ ಭವತಿ ವರದಸ್ಸಾರ್ಥನಾಮಾ ಗುರುಮೇ |
ಯದ್ವಾ ತಸ್ಮೈ ವರವರಮುನೇ! ಯದ್ಯಹಂ ಪ್ರೇಮಯುಕ್ತೋ
ಧನ್ಯಸ್ತ್ವಂ ಮಾಮನುಭಜಸಿ ತತ್ಕಿನ್ನ ಮನೈ ಯದನೈಃ || ೨೮ ||

ಯತ್ಸಂಬಂಧಾದ್ಭವತಿ ಸುಲಭಂ ಯಸ್ಯ ಕಸ್ಯಾಽಪಿ ಲೋಕೇ
ಮುಕ್ತೈರ್ನಿತ್ಯೈರಪಿ ದುರಧಿಗಂ ದೈವತಂ ಮುಕ್ತಿಮೂಲಂ |

ತಂ ತ್ವಾಮೇವಂ ವದತಿ ವರದೇ ಸೌಹೃದಂ ಮೇ ಯದಿ ಸ್ಯಾತ್
ತಸ್ಯೈವ ಸ್ಯಾದ್ವರವರಮುನೇ ಸನ್ನಿಧೌ ನಿತ್ಯವಾಸಃ || ೨೯ ||

ಸರ್ವಾವಸ್ಥಾಸದೃಶವಿವಿಧಾಽಶೇಷಗಸ್ತ್ವಿತ್ಯಾಣಾಂ
ತ್ಯಕ್ತ್ವಾ ಭರ್ತುಸ್ತದಪಿ ಪರಮಂ ಧಾಮ ತತ್ಪ್ರತಿಹೇತೋಃ |
ಮಗ್ನಾನಗ್ನೌ ವರವರಮುನೇ ಮಾದೃಶಾನುನ್ನಿನೀರ್ಷಣ
ಮರ್ತ್ಯಾಽವಾಸೋ ಭವಸಿ ಭಗವನ್! ಮಂಗಳಂ ರಂಗಧಾಮ್ನಃ || ೩೦ ||

ಪ್ರತ್ಯೂಷಾರ್ಕದ್ಯುತಿಪರಿಚಯಸ್ಮೇರಪದ್ಮಾಭಿತಾಮ್ರಂ
ಪಶ್ಯೇಯಂ ತದ್ವರವರಮುನೇ ಪಾದಯುಗ್ಮಂ ತ್ವದೀಯಂ |
ಪಾಥೋ ಬಿಂದುಃ ಪರಮಣುರಪಿ ಸ್ಪರ್ಶವೇಧೀ ಯದೀಯೋ
ಭಾವೇಭಾವೇ ವಿಶಯಮುಷಿತಾನ್ಭಾವಯತ್ಯೇವ ಲೋಕಾನ್ || ೩೧ ||

ನಿತ್ಯೇ ಲೋಕೇ ನಿವಸತಿ ಪುನಃ ಶ್ರೀಮತಿ ಕ್ಷ್ಮಾಗತಾನಾಂ
ದೂರೀಭಾವಃ ಪ್ರಭವತಿ ಪುರಾ ದುಷ್ಯತದರ್ವಿಪಾಕೈಃ |
ಸಂಪ್ರತ್ಯೇವಂ ಸಕಲಸುಲಭೋ ಯದ್ಯಪಿ ತ್ವಂ ದಯಾಬ್ಧೇ
ಮಾಮೇವೈಕಂ ವರವರಮುನೇ ಮನ್ಯಸೇ ವರ್ಜನೀಯಂ || ೩೨ ||

ತ್ವತ್ಪಾದಾಬ್ಜಪ್ರಣಯವಿಧುರೋ ದೂರಗಸ್ತ್ವಿತ್ಯಾಣಾಂ
ತ್ವತ್ಸಂಬಂಧಸ್ಮರಣವಿಮುಖೋ ವೀತರಾಗಸ್ತ್ವದುಕ್ತೌ |
ತ್ವತ್ಕೈಂಕರ್ಯತ್ವದುಪಸದನತ್ವತ್ಪ್ರಣಾಮಾಽನಭಿಜ್ಞೋ
ದೂಯೇ ದೂರಂ ವರವರಮುನೇ! ದೋಷಲಕ್ಷೈಕಲಕ್ಷ್ಯಂ || ೩೩ ||

ಪ್ರಾದುರ್ಭೂತಪ್ರಚುರಮತಯೋ ಯೇ ಪರಬ್ರಹ್ಮಸಾಮ್ಯಾತ್
ಪಶ್ಯಂತಸ್ತತ್ವದಮನುಪಮಂ ಯೇ ಪುನಶ್ಚುದ್ಧಸತ್ತ್ವಾಃ |
ಸರ್ವೈರೇತೈರ್ವರವರಮುನೇ! ಶಶ್ವದುದ್ದಿಶ್ಯ ಸೇವ್ಯಂ
ಕಾಂಕ್ಷತೈತತ್ಕಥಮಯಮಹೋ ಕಾಮಕಾಮಃ ಪದಾಬ್ಜಂ || ೩೪ ||

ಪ್ರಾಪ್ತಃ ಕ್ಷೇಮಂ ಪ್ರಕೃತಿಮಧುರೈಃ ಪ್ರಾಗಪಿ ತ್ವತ್ಕಟಾಕ್ಷೈಃ
ಸೋಽಯಂಜಂತುಸ್ತ್ವದನುಭಜನಂ ತ್ವತ್ತ ಏವಾಪ್ತಮಿಚ್ಛೇ |

ಕ್ರಂದತ್ಯುಚ್ಚೈಃ ಕಲುಷಮತಿಭಿಃ ಸಂವರ್ಷ ಕಾಮಕಾಮೈಃ
ಕಾಲಕ್ಷೇಪೋ ವರವರಮುನೇ! ತತ್ಕಥಂ ಯುಜ್ಯತೇ ತೇ || ೩೫ ||

ಕೋಣೈರಕ್ಷಣೈಃ ಕುಮನಸಮಿಮಂ ನಿರ್ಮಲಂ ಕಲ್ಪಯಿತ್ವಾ
ಹಾತುಂ ದೂರೇ ವರವರಮುನೇ! ಹಾ! ಕಥಂ ಯುಜ್ಯತೇ ತೇ |
ಪಾಥಃ ಪಾತುಂ ಪ್ರಯತನಪರಃಪಂಕಿಲಂ ಶೋಧಯಿತ್ವಾ
ಪಂಕೇ ಮುಂಚರ್ಷ ಪುನರಿದಮತಃ ಪ್ರಾಪ್ನುಯಾದೇವ ಕಿಂವಾ || ೩೬ ||

ಕಾಲಃ ಕಿಂಸ್ವಿನ್ನ ಭವತಿ ಸಮಂ ಕಾಂಕ್ಷಿತಃ ಕಾಂಕ್ಷಿತಾನಾಂ
ಯಸ್ವಿನ್ನಸ್ಮಾದನಲಜಲಧೇರುತ್ಕು ತಸ್ಮಾನ್ಮನಮಸ್ಯುಃ |
ಸಿಕ್ತಃ ಶ್ರೀರ್ಮಾ! ವರವರಮುನೇ! ಶೀತಲೈಸ್ತತ್ಕಟಾಕ್ಷೈಃ
ಮುಕ್ತಸ್ತಾಪೈರಮೃತಮತುಲಂ ಗಾಹತೇ ಮೋದಮಾನಃ || ೩೭ ||

ಪಾರಾವಾರಪ್ಲವನಚತುರಃ ಕುಂಜರೋ ವಾನರಾಣಾಂ
ಪದ್ಮಾಭರ್ತುಃ ಪ್ರಿಯಸಹಚರಃ ಪತ್ರಿಣಾಮೀಶ್ವರೋ ವಾ |
ವಾಯುಭೂತಾ ಸಪದಿ ಯದಿ ವಾ ಮಾರ್ಗಮುಲ್ಲಂಘ್ಯ ದುರ್ಗಂ
ಕಾಲೇಕಾಲೇ ವರವರಮುನೇ! ಕಾಮಯೇ ವೀಕ್ಷಿತುಂ ತ್ವಾಂ || ೩೮ ||

ಕಾಮಕ್ರೋಧಕ್ಷುಭಿತಹೃದಯಾಃ ಕಾರಣಂ ವರ್ಜಯಿತ್ವಾ
ಮರ್ತ್ಯುಪಮ್ಯಂ ವರವರಮುನೇ! ಯೇ ಪುನರ್ಮನ್ವತೇ ತೇ |
ದುಷ್ಟಂ ತೇಷಾಮಭಿಮತತಯಾ ದುರ್ವಸಂ ದೇಶಮೃಚ್ಛುಃ
ಅಂತಃಸ್ವಾಂತಂ ಕಥಮಪಿ ಮಿಥೋ ಭಾವಯೇಯಂ ಭವಂತಂ || ೩೯ ||

ನಾಮೈತತ್ತೇ ನವನವರಸಂ ನಾಥ! ಸಂಕೀರ್ತೃನೃತ್ಯುಃ
ಅಂತಃಕರ್ತುಃ ವರವರಮುನೇ! ನಿತ್ಯಮಿಚ್ಛತ್ಯಯಂ ತ್ವಾಂ |
ಅರ್ಧಂನಿದ್ರಾ ಹರತಿ ದಿವಸಸ್ಯಾಽರ್ಧಮನ್ಯನ್ನೃಶಂಸೋ
ವಾಸೋ ಮೂಢೈರ್ಮಲಿನಮತಿಭಿರ್ವಾಕ್ಮೃತ್ವಿಂ ನಿರುಂಧೇ || ೪೦ ||

ಅಂತರ್ಧ್ಯಾಯನ್ವರವರಮುನೇ! ಯದ್ಯಪಿ ತ್ವಾಮಜಸ್ತ್ರಂ
ವಿಶ್ವಂ ತಾಪೈಸ್ತಿ ಭಿರಭಿಹತಂ ವೀಕ್ಷ್ಯ ಮುಹ್ಯಾಮಸಹ್ಯಂ |

ಕ್ಷುತ್ಸಂಪಾತಕ್ಷುಭಿತಮನಸಾಂ ಕೋ ಹಿ ಮಧ್ಯೇ ಬಹೂನಾಂ
ಏಕಸ್ವಾದು ಸ್ವಯಮನುಭವೇನ್ನೇತಿ ಚೇತಃಪ್ರಸಾದಂ || ೪೧ ||

ಸತ್ತೋದಗ್ರೈಸ್ಸಕಲಭುವನಶ್ಲಾಘನೀಯೈಶ್ಚರಿತ್ರೈಃ
ತ್ರೈಯಂತಾರ್ಥಪ್ರಕಟನಪರೈಃ ಸಾರಗರ್ಭೈರ್ವರ್ಚೋಭಿಃ |
ಲೋಕೋತ್ತೀರ್ಣಂ ವರವರಮುನೇ ಲೋಕಸಾಮಾನ್ಯದೃಷ್ಟ್ಯಾ
ಜಾನಾನಸ್ತ್ವಾಂ ಕಥಮಪಿ ನ ಮೇ ಜಾಯತಾಮುಕ್ತಿಗಮ್ಯಃ || ೪೨ ||

ಕಲ್ಯಾಣೈಕಪ್ರವಣಮನಸಂ ಕಲ್ಮಷೋಪಪ್ಲುತಾನಾಂ
ಕ್ಷಾಂತಿಸ್ಥೇಮದ್ರಧಿಮಸಮತಾಶೀಲವಾತ್ಸಲ್ಯಸಿಂಧೋ |
ತ್ವಾಮೇವಾಽಯಂ ವರವರಮುನೇ! ಚಿಂತಯನ್ನೀಪ್ಸತಿ ತ್ವಾಂ
ಆರ್ತಂ ಶ್ರೀಮು! ಕೃಪಣಮಪಿ ಮಾಮರ್ಹಸಿ ತ್ರಾತುಮೇವ || ೪೩ ||

ದೋಷೈಕಾಂತೀ ದುರಿತಜಲಧಿದೇಶಿಕೋ ದುರ್ಮತೀನಾಂ
ಮೂಢೋ ಜಂತುಧ್ರುವಮಯಮಿತಿ ಶ್ರೀಮತಾ ಮೋಚನೀಯಃ |
ಪಾದೂಯುಗ್ಮಂ ಭವದನುಚರೈರರ್ಪಿತಂ ಭಕ್ತಿನಮ್ರೇ
ಮೌಲೌ ಕೃತ್ವಾ ವರವರಮುನೇ ವರ್ತತಾಂ ತತ್ರ ಧನ್ಯಃ || ೪೪ ||

ನಿತ್ಯಂ ನಿದ್ರಾವಿಗಮಸಮಯೇ ನಿರ್ವಿಶಂಕೈರನೇಕೈಃ
ತ್ವನ್ನಾಮೈವ ಶ್ರುತಿಸುಮಧುರಂ ಗೀಯಮಾನಂ ತ್ವದೀಯೈಃ |
ಪ್ರಾಯಸ್ತೇಷಾಂ ಪ್ರಪದನಪರೋ ನಿರ್ಭರಸ್ತ್ವತ್ಪ್ರಿಯಾಣಾಂ
ಪಾದಾಂಭೋಜೇ ವರವರಮುನೇ! ಪಾತುಮಿಚ್ಛಾಮ್ಯಹಂ ತೇ || ೪೫ ||

ಅಂತಃಸ್ವಾಂತಂ ಕಮಪಿ ಮಧುರಂ ಮಂತ್ರಮಾವರ್ತಯಂತೀಂ
ಉದ್ಯದ್ಭಾಷ್ಟಸ್ತಿಮಿತನಯನಾಮುಜ್ಞಿತಾಶೇಷವೃತ್ತಿಂ |
ವ್ಯಾಖ್ಯಾಗರ್ಭಂ ವರವರಮುನೇ! ತ್ವನ್ಮುಖಂ ವೀಕ್ಷಮಾಣಾಂ
ಕೋಣೇ ಲೀನಃ ಕ್ವಚಿದನುರಸೌ ಸಂಸದಂ ತಾಮುಪಾಸ್ತಾಂ || ೪೬ ||

ಆಬಿಭ್ರಾಣಶ್ಚರಣಯುಗಲೀಮರ್ಪಿತಾಂ ತ್ವತ್ಪ್ರಸಾದಾತ್
ವಾರಂವಾರಂ ವರವರಮುನೇ! ವಂದಮಾನೇನ ಮೂರ್ಧ್ನಾ |

ಶೃಣ್ವನ್ನಾಚಃ ಶ್ರುತಿಶತಶಿರಸ್ತತ್ತ್ವ ಸಂಜೀವಿನೀಸ್ತೇ
ಪಶ್ಯನ್ನೂರ್ತಿಂ ಪರಿಷದಿ ಸತಾಂ ಪ್ರೇಕ್ಷಣೀಯೋ ಭವೇಯಂ || ೪೭ ||

ಕಾಲೇ ಯಸ್ಮಿನ್ನಮಲನಯನಂ ದೇವಮಾಲೋಕಯಿಷ್ಯತ್
ನಿಯಾಸಿ ತ್ವಂ ವರವರಮುನೇ! ನಿತ್ಯಯುಕ್ತೈಸ್ತ ದೀಯೈಃ |
ಅಗ್ರೇ ನೃತ್ಯನ್ನಯಮಪಿ ತದಾ ಗಾಹತಾಂ ಹರ್ಷಸಿಂಧೌ
ಮಜ್ಜಮ್ಜಮ್ಜಮ್ಜಧುವನಜುಷಾಂ ವೈಭವಂ ಯೂಥಪಾನಾಂ || ೪೮ ||

ಭೂತ್ವಾ ಪಶ್ಚಾತ್ಪುನರಯಮಥ ವ್ಯೋಮ್ನಿ ಗೋಪಾಯಮಾನೋ
ಭೂಯಃ ಪಾರ್ಶ್ವದ್ವಿತಯಸುಷಮಾಸಾಗರಂ ಗಾಹಮಾನಃ |
ಜಲ್ಪನ್ನಚ್ಚೈರ್ಜಯಜಯ ವಿಭೋ! ಜೀವಜೀವೇತಿ ವಾಚಂ
ಶಂಸನ್ಮಾಗ್ಂ ವರವರಮುನೇ! ಸೌವಿದಲ್ಲೋ ಭವೇಯಂ || ೪೯ ||

ದೇವೀ ಗೋದಾ ಯತಿಪತಿಶರದ್ವೇಷಿಣೌ ರಂಗಶೃಂಗಂ
ಸೇನಾನಾಥೋ ವಿಹಗವೃಷಭಃ ಶ್ರೀನಿಧಿಸ್ಸಿಂಧುಕನ್ಯಾ |
ಭೂಮಾನೀಲಾಗುರುಜನವೃತಃ ಪೂರುಷಶ್ಚೇತ್ಯಮೀಷಾಂ
ಅಗ್ರೇ ನಿತ್ಯಂ ವರವರಮುನೇರಂಘ್ರಿಯುಗ್ಮಂ ಪ್ರಪದ್ಯೇ || ೫೦ ||

ಭೃತ್ಯೈರ್ದ್ವಿತ್ಯೈಃ ಪ್ರಿಯಹಿತಪರೈರಂಚಿತೇ ಭದ್ರಪೀಠೇ
ತುಂಗಂ ತೂಲಾಸನವರಮಲಂಕುರ್ವತಸ್ಸೋಪಧಾನಂ |
ಅಂಘ್ರಿದ್ವಂದ್ವಂ ವರವರಮುನೇರಬ್ಜಪತ್ರಾಭಿತಾಮ್ರಂ
ಮೌಲೌ ವಕ್ತ್ರೇ ಭುಜಶಿರಸಿ ಮೇ ವಕ್ಷಸಿ ಸ್ಯಾತ್ಯಮೇಣ || ೫೧ ||

ಅಗ್ರೇ ಪಶ್ಚಾದುಪರಿ ಪರಿತೋ ಭೂತಲಂ ಪಾರ್ಶ್ವತೋ ಮೇ
ಮೌಲೌ ವಕ್ತ್ರೇ ವಪುಷಿ ಸಕಲೇ ಮಾನಸಾಂಭೋರುಹೇ ಚ |
ದರ್ಶಂದರ್ಶಂ ವರವರಮುನೇ! ದಿವ್ಯಮಂಘ್ರಿದ್ವಯಂ ತೇ
ಮಜ್ಜನ್ಮಜ್ಜನ್ಮಮೃತಜಲಧೌ ನಿಸ್ತರೇಯಂ ಭವಾಬ್ಧಿಂ || ೫೨ ||

ಕರ್ಮಾಧೀನೇ ವಪುಷಿ ಕುಮತಿಃ ಕಲ್ಪಯನ್ನಾತ್ಮಭಾವಂ
ದುಃಖೇ ಮಗ್ನಃ ಕಿಮಿತಿ ಸುಚಿರಂ ದೂಯತೇ ಜಂತುರೇಷಃ |

ಸರ್ವೇ ತ್ಯಕ್ತ್ವಾ ವರವರಮುನೇ! ಸಂಪ್ರತಿ ತ್ವತ್ಪ್ರಸಾದಾತ್
ದಿವ್ಯಂ ಪ್ರಾಪ್ತುಂ ತವ ಪದಯುಗಂ ದೇಹಿ ಮೇ ಸುಪ್ರಭಾತಂ || ೫೩ ||

ಯಾ ಯಾ ವೃತ್ತಿರ್ಮನಸಿ ಮಮ ಸಾ ಜಾಯತಾಂ ಸಂಸ್ಮೃತಿಸ್ತೇ
ಯೋ ಯೋ ಜಲ್ಪಸ್ವ ಭವತು ವಿಭೋ! ನಾಮಸಂಕೀರ್ತನಂ ತೇ |
ಯಾ ಯಾ ಚೇಷ್ಟಾ ವಪುಷಿ ಭಗವತ್! ಸಾ ಭವೇದ್ವಂದನಂ ತೇ
ಸರ್ವಂ ಭೂಯಾದ್ವರವರಮುನೇ! ಸಮ್ಯಗಾರಾಧನಂ ತೇ || ೫೪ ||

ಕಾಮಾವೇಶಃ ಕಲುಷಮನಸಾಮಿಂದ್ರಿಯಾರ್ಥೇಷು ಯೋಽಸೌ
ಭೂಯೋ ನಾರ್ಥೇ ಮಮ ತು ಶತಧಾ ವರ್ತತಾಮೇವ ಭೂಯಾತ್ |
ಭೂಯೋಽಪ್ಯೇವಂ ವರವರಮುನೇ! ಪೂಜನತ್ವೇ ಪ್ರಿಯಾಣಾಂ
ಭೂಯೋಭೂಯಸ್ತದನುಭಜನೇ ಪೂರ್ಣಕಾಮೋ ಭವೇಯಂ || ೫೫ ||

ಭಕ್ತ್ಯಾಽಭಕ್ತ್ಯೇ ಭಯವಿರಹಿತಸ್ಸರ್ವತಾ ಭಕ್ಷಯಿತ್ವಾ
ಸೇವ್ಯಾಽಸೇವ್ಯೌ ಸಮಯರಹಿತಸ್ಸೇವಯಾ ತೋಷಯಿತ್ವಾ |
ಕೃತ್ಯಾಕೃತ್ಯೇ ಕಿಮಪಿ ನ ವಿದತ್ ಗರ್ಹಿತಂ ವಾಽಪಿ ಕೃತ್ವಾ
ಕರ್ತುಂ ಯುಕ್ತಂ ವರವರಮುನೇ! ಕಾಂಕ್ಷಿತಂ ತ್ವತ್ಪ್ರಿಯಾಣಾಂ || ೫೬ ||

ವೃತ್ತಿಂ ತ್ರಾತುಂ ವರವರಮುನೇ! ವಿಶ್ವತೋ ವೀತರಾಗೈಃ
ಪ್ರಾಪ್ಯಂ ಸದ್ಭಿಃ ಪರಮಿದಮಸೌ ನೇಚ್ಛತಿ ಬ್ರಹ್ಮಸಾಮ್ಯಂ |
ನಿರ್ಮಯಾದಃ ಪತತು ನಿರಯೇ ನಿಂದಿತೈರಪ್ಯನಲ್ಲೈಃ
ಲಬ್ಧ್ವಾ ಕಿಂಚಿತ್ತ್ವ ದನುಭಜನಂ ತ್ವನ್ಮುಖೋಲ್ಲಾಸಮೂಲಂ || ೫೭ ||

ನಾಽಸೌ ವಾಸಂ ನಭಸಿ ಪರಮೇ ವಾಂಚ್ಛತಿ ತ್ವತ್ಪ್ರಸಾದಾತ್
ಮರ್ತ್ಯಾ ವಾಸೋ ಯದಿಹ ಸುಲಭಃ ಕೋಽಪಿ ಲಾಭೋ ಮಹೀರ್ಯಾತ್ |
ಕಿಂಚಿತ್ಕೃತ್ವಾ ವರವರಮುನೇ! ಕೇವಲಂ ತ್ವತ್ಪ್ರಿಯಾಣಾಂ
ಪಶ್ಯತ್ ಪ್ರೀತಿಂ ಭವತಿ ಭವತೋ ವೀಕ್ಷಣಾನಾಂ ನಿಧಾನಂ || ೫೮ ||

ಅಸ್ಮಾದ್ಭೂಯಾಂಸ್ತ್ವ ಮಸಿ ವಿವಿಧಾನಾತ್ಮನಶ್ಚೋಧಯಿತ್ವಾ
ಪದ್ಮಾಭರ್ತುಃ ಪ್ರತಿದಿನಮಿಹ ಪ್ರೇಷರ್ಯಾ ಪ್ರಾಭೃತಾನಿ |

ತಸ್ಮಿಂದಿವ್ಯೇ ವರವರಮುನೇ! ಧಾಮನಿ ಬ್ರಹ್ಮಸಾಮ್ಯಾತ್
ಪಾತ್ರೀಭೂತೋ ಭವತಿ ಭಗವಾಃ! ನೈವಕಿಂಚಿದ್ಧಯಾಯಾಃ || ೫೯ ||

ಜಪ್ಯನ್ನಾನ್ಯತ್ಕಿಮಪಿ ಯದಿ ಮೇ ದಿವ್ಯನಾಮ್ನಸ್ತ ದೀಯಾಃ
ನೈವೋಪಾಸ್ಯಂ ನಯನಸುಲಭಾದಂಘ್ರಿಯುಗ್ಮಾದೃತೇ ತೇ |
ಪ್ರಾಪ್ಯಂ ಕಿಂಚಿನ್ನ ಭವತಿ ಪರಂ ಪ್ರೇಷ್ಯಭಾವಾದೃತೇ ತೇ
ಭೂಯಾದಸ್ಮಿನ್ ವರವರಮುನೇ! ಭೂತಲೇ ನಿತ್ಯವಾಸಃ || ೬೦ ||

ಮಂತ್ರೋ ದೈವಂ ಫಲಮಿತಿ ಮಯಾ ವಾಂಛಿತಂ ಯದ್ಯಪಿ ಸ್ಯಾತ್
ಮಧ್ಯೇ ವಾಸೋ ಮಲಿನಮನಸಾಮೇವಮೇವಂ ಯದಿ ಸ್ಯಾತ್ |
ಯದ್ವಾ ಕಿಂಚಿತ್ತ್ವ ದನುಭಜನಂ ಸರ್ವದಾ ದುರ್ಲಭಂ ಸ್ಯಾತ್
ದೇಹಂ ತ್ಯಕ್ತುಂ ವರವರಮುನೇ! ದೀಯತಾಂ ನಿಶ್ಚಯೋ ಮೇ || ೬೧ ||

ಆಚಾರ್ಯತ್ವಂ ತದಧಿಕಮಿತಿ ಖ್ಯಾತಮಾಮ್ನಾಯಮುಖ್ಯೈಃ
ಏಷ ಶ್ರೀಮಾನ್ ಭವತಿ ಭಗವಾಃ ಈಶ್ವರತ್ವಂ ವಿಹಾಯ |
ಮಂತ್ರಂ ದಾತಾ ವರವರಮುನೇ! ಮಂತ್ರರತ್ನಂ ತ್ವದೀಯಂ
ದೇವಃ ಶ್ರೀಮಾನ್ ವರವರಮುನಿರ್ವರ್ತತೇ ದೇಶಿಕತ್ವೇ || ೬೨ ||

ಆತ್ಮಾನಾತ್ಮಪ್ರಮಿತಿವಿರಹಾತ್ಪತ್ಯುರತ್ಯಂತದೂರೋ
ಘೋರೇ ತಾಪತ್ರಿತಯಕುಹರೇ ಘೂರ್ಣಮಾನೋ ಜನೋಽಯಂ |
ಪಾದಚ್ಛಾಯಾಂ ವರವರಮುನೇ! ಪ್ರಾಪಿತೋ ಯತ್ಪ್ರಸಾದಾತ್
ತಸ್ಮೈ ದೇಯಂ ತದಿಹ ಕಿಮಿವ ಶ್ರೀನಿಧೇ ವಿದ್ಯತೇ ತೇ || ೬೩ ||

ವಿಖ್ಯಾತಂ ಯದ್ರಘುಕುಲಪತೇ ವಿಶ್ವತಃ ಕ್ಷ್ಮಾತಲೇಽಸ್ಮಿನ್
ನಿತ್ಯೋದಗ್ರಂ ವರವರಮುನೇ! ನಿಸ್ಸಪತ್ನಂ ಮಹತ್ತ್ವಂ |
ಪಶ್ಯನ್ನಂಧಃ ಪ್ರಕೃತಿವಿವಶೋ ಬಾಲಿಶೋ ಯಾದೃಶೋಽಯಂ
ತತ್ತ್ವಂ ತಸ್ಯ ಪ್ರಕಟಯಸಿ ಮೇ ತಾದೃಶೈರೇವ ಯೋಗೈಃ || ೬೪ ||

ಲಕ್ಷ್ಮೀಭರ್ತುಃ ಪರಮಗುರುತಾಂ ಲಕ್ಷಯಂತೀ ಗುರೂಣಾಂ
ಪಾರಂಪರ್ಯಕ್ರಮವಿವರಣೇ ಯಾ ಹಿ ವಾಣೇ ಪುರಾಣೇ |

ಅರ್ಥಂ ತಸ್ಯಾಃ ಪ್ರಥಯಸಿ ಚಿರಾದನ್ಯತೋ ಯದ್ಧರಾಪಂ
ದಿವ್ಯಂ ತನ್ನೇ ವರವರಮುನೇ! ವೈಭವಂ ದರ್ಶಯಿತ್ವಾ || ೬೫ ||

ತತ್ತ್ವಂ ಯತ್ತೇ ಕಿಮಪಿ ತಪಸಾ ತಪ್ಯತಾಮಪ್ಯುಷೀಣಾಂ
ದೂರಾದ್ಧೂರಂ ವರವರಮುನೇದುಷ್ಯುತೈಕಾಂತಿನೋ ಮೇ |
ವ್ಯಾಕುರ್ವಾಣಃ ಪ್ರತಿಪದಮಿದಂ ವ್ಯಕ್ತಮೇವಂ ದಯಾರ್ವಾ
ನಾಥೋ ನೈತತ್ಕಿಮಿತಿ ಜಗತಿ ಖ್ಯಾಪಯತ್ಯದ್ವಿತೀಯಂ || ೬೬ ||

ಕಾಲೇಕಾಲೇ ಕಮಲಜನುಷಾಂ ನಾಸ್ತಿ ಕಲ್ಪಾಯುತಂ ಕಿಂ
ಕಲ್ದೇಕಲ್ದೇ ಹರಿರವತರ್ಥ ಕಲ್ಪತೇ ಕಿನ್ನ ಮುಕ್ತೈಃ |
ಮೃತ್ವಾಮೃತ್ವಾ ತದಪಿ ದುರಿತೈರುದ್ಭವಂತೋ ದುರಂತೈಃ
ಅದ್ಯಾಽಪಿ ತ್ವಾಂ ವರವರಮುನೇ! ಹಂತ ನೈವಾಽಶ್ರಯಂತೇ || ೬೭ ||

ಕಾರಾಗಾರೇ ವರವರಮುನೇ! ವರ್ತಮಾನಶ್ಶರೀರೇ
ತಾಪೈರೇಷ ತ್ರಿಭಿರಪಿ ಚಿರಂ ದುಸ್ತರೈಸ್ತಪ್ಯಮಾನಃ |
ಇಚ್ಛನ್ನೋಕ್ತುಂ ತದಪಿ ವಿಷಯಾನೇವ ಲೋಕಃ ಕ್ಷುಧಾತೋರ್ಥ
ಹಿತ್ವೈವ ತ್ವಾಂ ವಿಲುಠತಿ ಬಹಿದ್ವಾರಿ ಪೃಥ್ವೀಪತೀನಾಂ || ೬೮ ||

ಮಧ್ಯೇ ಮಾಂಸಕ್ಷತಜಗಹನಂ ವಿಡ್ಭುಜಾಮೇವ ಭೋಜ್ಯಂ
ದೀನೋ ವೋಧುಂ ದೃಢಮಿತಿ ವಪುಶ್ಚೇಷ್ಟತೇ ರಾತ್ರೈಹಾನಿ |
ಭಗ್ನೇ ತಸ್ಮಿನ್ ಪರಿಣಮತಿ ಯಃ ಪಾತಕೀ ಯಾತನಾಭ್ಯೋ
ದೇಹೀ ನಿತ್ಯೋ ವರವರಮುನೇ! ಕೇನ ಜಿಜ್ಞಾಸನೀಯಃ || ೬೯ ||

ಅಲ್ಪಾದಲ್ಪಂ ಕ್ಷಣಿಕಮಸಕೃದ್ಧುಷ್ಯತಾನೈವ ಕೃತ್ವಾ
ದುಃಖೋದಗ್ರಂ ಸುಖಮಭಿಲಶಂದುರ್ಲಭೈರಿಂದ್ರಿಯಾಥೈಃ |
ಮೋಘಂ ಕೃತ್ವಾ ವರವರಮುನೇ! ಮುಕ್ತಿಮೂಲಂ ಶರೀರಂ
ಮಜ್ಜತ್ಯಂಥೇ ತಮಸಿ ಮನುಜಸ್ತ್ವತ್ಪ್ರಿಯಸ್ತ್ವತ್ಪ್ರಿಯಾಣಾಂ || ೭೦ ||

ಪಶ್ಯನ್ನೇವಂ ಪ್ರಭವತಿ ಜನೋ ನೇಷ್ಯಿತುಂ ತ್ವತ್ಪ್ರಭಾವಂ
ಪ್ರಾಜ್ಞೈರುಕ್ತಂ ಪುನರಪಿ ಹಸಂದರ್ಶಯತ್ಯಭ್ಯಸೂಯಾಂ |

ನಶ್ಯತ್ಯಸ್ಥಿ ವರವರಮುನೇ! ನಾಥ! ಯುಕ್ತಂ ತದಸ್ಥಿ
ಪ್ರತ್ಯಕ್ಷಂ ತತ್ಪರಿಕಲಯಿತುಂ ತತ್ತ್ವ ಮಪ್ರಾಕೃತಂ ತೇ || ೨೧ ||

ಸತ್ತೋ ನೈಷಪ್ರಮುಷಿತಮನಃಕಲ್ಮಷೈಃ ಸತ್ತ್ವ ನಿಷ್ಠೈಃ
ಸಂಗಂ ತ್ಯಕ್ತ್ವಾ ಸಕಲಮಪಿ ಯಃ ಸೇವ್ಯಸೇ ವೀತರಾಗೈಃ |
ತಸ್ಮೈ ತುಭ್ಯಂ ವರವರಮುನೇ! ದರ್ಶಯನ್ನಭ್ಯಸೂಯಾಂ
ಕಸ್ಮೈ ಕೃತ್ವಾ ಕಿಮಿವ ಕುಮತಿಃ ಕಲ್ಪತಾಮಿಷ್ಟಿಸಿದ್ಧೈಃ || ೨೨ ||

ದಿವ್ಯಂ ತತ್ತೇ ಯದಿಹ ಕೃಪಯಾ ದೇವದೇವೋಪದಿಷ್ಟಂ
ತತ್ತ್ವಂ ಭೂಯಾದ್ವರವರಮುನೇ! ಸರ್ವಲೋಕೋಪಲಭ್ಯಂ |
ವ್ಯಕ್ತೇ ತಸ್ಥಿ ವಿದಧತಿ ಭವದ್ವೈಭವದ್ವೇಷಿಣೋ ಯೇ
ದ್ವೇಷಂ ತ್ಯಕ್ತ್ವಾ ಸಪದಿ ದುರಿತಧ್ವಂಸಿನೀಂ ತ್ವತ್ಸಪರ್ಯಾಂ || ೨೩ ||

ಕೇಚಿತ್ಸ್ವೈರಂ ವರವರಮುನೇ! ಕೇಶವಂ ಸಂಶ್ರಯಂತೇ
ತಾನಪ್ಯನೈ ತಮಪಿ ಸುಧಿಯಸ್ತೋಷಯಂತ್ಯಾತ್ಮವೃತ್ತಾ |
ತ್ವತ್ತೋ ನಾನ್ಯತ್ಯಮಪಿ ಶರಣಂ ಯಸ್ಯ ಸೋಯಂ ತ್ವದೀಯೋ
ಭೃತ್ಯೋ ನಿತ್ಯಂ ಭವತಿ ಭವತಃ ಪ್ರೇಯಸಾಂ ಪ್ರೇಮಪಾತ್ರಂ || ೨೪ ||

ದೀನೇ ಪೂರ್ಣಾಂ ಭವದನುಚರೇ ದೇಹಿ ದೃಷ್ಟಿಂ ದಯಾನ್ದ್ರಾಂ
ಭಕ್ತೃತ್ಯರ್ಷಂ ವರವರಮುನೇ! ತಾದೃಶಂ ಭಾವಯಂತೀಂ |
ಯೇನ ಶ್ರೀಮಾ! ದ್ರುತಮಹಮಿತಃ ಪ್ರಾಪ್ಯ ಯುಷ್ಮತ್ಪದಾಬ್ಜಂ
ತ್ವದ್ವಿಶ್ಲೇಷೇ ತನುವಿರಹಿತಸ್ತತ್ರ ಲೀನೋ ಭವೇಯಂ || ೨೫ ||

ತ್ವತ್ಪಾದಾಬ್ಜಂ ಭವತು ಭಗವತ್ ದುರ್ಲಭಂ ದುಷ್ಯತೋ ಮೇ
ವಾಸೋಽಪಿ ಸ್ಯಾತ್ ವರವರಮುನೇ! ದೂರತಸ್ತ್ವತ್ಪ್ರಿಯಾಣಾಂ |
ತ್ವದ್ವೈಮುಖ್ಯಾದ್ವಿಫಲಜನುಷೋ ಯೇ ಪುನಸ್ತೂರ್ಣಮೇಷಾಂ
ದೂರೀಭೂತಃ ಕ್ವಚನಗಹನೇ ಪೂರ್ಣಕಾಮೋ ಭವೇಯಂ || ೨೬ ||

ಸಿಂಹವ್ಯಾಘ್ರೌ ಸಪದಿ ವಿಪಿನೇ ಪನ್ನಗಃ ಪಾವಕೋ ವಾ-
ಕುಯುಃ ಪ್ರಾಣಾಂತಕಮಪಿ ಭಯಂ ಕೋ ವಿರೋಧಸ್ತತೋ ಮೇ |

ನೈತೇ ದೋಷಗ್ರಹಣರುಚಯಸ್ತು ತ್ವಿ ಯೈರ್ನಿರ್ನಿಮಿತ್ತೈಃ
ನಾನಾಜಲ್ಪೈರ್ವರವರಮುನೇ! ನಾಶಯಂತ್ಯಂತಿಕಸ್ಥಾಃ || ೨೨ ||

ತ್ವದ್ಭೃತ್ಯಾನಾಮನುಭಜತಿ ಯಸ್ಸರ್ವತೋ ಭೃತ್ಯಕೃತ್ಯಂ
ತದ್ಭೃತ್ಯಾನಾಮಭಿಲಷತಿ ಯಸ್ತಾದೃಶಂ ಪ್ರೇಷ್ಯಭಾವಂ |
ಮದ್ಭೃತ್ಯೋಽಸಾವಿತಿ ಮಯಿ ಸ ಚೇತ್ಸಾನುಕಲ್ಪೈರಪಾಂಗೈಃ
ಕ್ಷೇಮಂ ಕುರ್ಯಾದ್ವರವರಮುನೇ! ಕಿಂ ಪುನಶ್ಚಿಷ್ಯತೇ ಮೇ || ೨೩ ||

ಕ್ವಾಽಹಂ ಕ್ಷುದ್ರಃ ಕುಲಿಶಹೃದಯೋ ದುರ್ಮತಿಃ ಕ್ವಾತ್ಮಚಿಂತಾ
ತ್ರೈಯಂತಾನಾಮಸುಲಭತರಂ ತತ್ಪರಂ ಕ್ವಾಽಽತ್ಮತತ್ತ್ವಂ |
ಇತ್ಥಂಭೂತೇ ವರವರಮುನೇ! ಯತ್ಪುನಸ್ತ್ವಾತ್ಮರೂಪಂ
ದ್ರಷ್ಟುಂ ತತ್ತತ್ಸಮಯಸದೃಶಂ ದೇಹಿ ಮೇ ಬುದ್ಧಿಯೋಗಂ || ೨೪ ||

ಸೋಢುಂ ತಾದೃಗ್ರಘುಪರಿವೃಥೋ ನ ಕ್ಷಮಸ್ತ್ವದ್ವಿಯೋಗಂ
ಸದ್ಯಃ ಕಾಂಕ್ಷಾಃ ವರವರಮುನೇ! ಸನ್ನಿಕರ್ಷಣಂ ತವೈಷಃ |
ಸಾಯಂಪ್ರಾತಸ್ತವ ಪದಯುಗಂ ಶಶ್ವದುದ್ದಿಶ್ಯ ದಿವ್ಯಂ
ಮುಂಚಾಃ ಬಾಷ್ಪಂ ಮುಕುಲಿತಕರೋ ವಂದತೇ ಹಂತ ಮೂರ್ಧ್ನಾಃ || ೨೫ ||

ಅಂತಸ್ತಾಮ್ಯನ್ರಘುಪತಿರಸಾವಂತಿಕೇ ತ್ವಾಮದೃಷ್ಟ್ವಾ
ಚಿಂತಾಕ್ರಾಂತೋ ವರವರಮುನೇ! ಚೇತಸೋ ವಿಶ್ರಮಾಯ |
ತ್ವನ್ನಾಮೈವ ಶ್ರುತಿಸುಖಮಿತಿ ಶ್ರೋತುಕಾವೋ ಮುಹುರ್ಮಾಃ
ಕೃತ್ಯೈರನೈಃ ಕಿಮಿಹ ತದಿದಂ ಕೀರ್ತಯೇತಿ ಬ್ರವೀತಿ || ೨೬ ||

ಭುಂಕ್ತೇ ನೈವ ಪ್ರಥಮಕವಲೇ ಯಸ್ತ್ವಯಾ ನೋಪಭುಕ್ತೇ
ನಿದ್ರಾ ನೈವ ಸ್ಪೃಶತಿ ಸುಹೃದಂ ತ್ವಾಂ ವಿನಾ ಯಸ್ಯ ನೇತ್ರೇ |
ಹೀನೋ ಯೇನ ತ್ವಮಸಿ ಸಲಿಲೋತ್ಕಿಷ್ಟಮೀನೋಪಮಾನಃ
ಕೋಽಸೌ ಸೋಢುಂ ವರವರಮುನೇ! ರಾಘವಸ್ತ್ವದ್ವಿಯೋಗಂ || ೨೭ ||

ಪತ್ರಂ ಮೂಲಂ ಸಲಿಲಮಪಿ ಯತ್ಪಾಣಿನೋಪಾಹೃತಂ ತೇ
ಮಾತ್ರಾ ದತ್ತಾದಪಿ ಬಹುಮತಂ ಪತ್ಯುರೇತದ್ರಘೂಣಾಂ |

ಶಾಖಾಗೇಹಂ ಸಮಜನಿ ವಿಭೋಃ ಸಮ್ಮತಂ ಸೌಧಶೃಂಗಂ
ಭೂತ್ವಾ ವಾಸೋ ಮಹದಪಿ ವನಂ ಭೋಗಭೂಮಿಸ್ತ್ವಯಾಽಭೂತ್ || ೮೩ ||

ಅಧ್ವಶ್ರಾಂತಿಂ ಹರಸಿ ಸರಸೈರಾದ್ರಶಾಖಾಸಮೀರೈಃ
ಪಾದೌ ಸಂವಾಹಯಸಿ ಕುರುಷೇ ಪರ್ಣಶಾಲಾಂ ವಿಶಾಲಾಂ |
ಭೋಜ್ಯಂ ದತ್ವಾ ವರವರಮುನೇ! ಕಲ್ಪಯನ್ ಪುಷ್ಪಶಯ್ಯಾಂ
ಪಶ್ಯಂಧನೋ ನಿಶಿರಘುಪತಿಂ ಪಾಸಿ ಪತ್ನೀಸಹಾಯಂ || ೮೪ ||

ಪಶ್ಯನ್ನಗ್ರೇ ಪರಿಮಿತಹಿತಸ್ಥಿಗ್ಧವಾಗ್ವೃತ್ತಿಯೋಗಂ
ಸದ್ಯಃ ಶೋಕಪ್ರಶಮನಪರಂ ಸಾಂತ್ವಯಂತಂ ಭವಂತಂ |
ಪ್ರಾಜ್ಞೋ ಜಜ್ಞೇ ಸ ಖಿಲು ಭಗವಾಂದೂಯಮಾನೋ ವನಾಂತೇ
ಪಶ್ಚಾತ್ಕರ್ತುಂ ವರವರಮುನೇ! ಜಾನಕೀವಿಪ್ರಯೋಗಂ || ೮೫ ||

ಸುಗ್ರೀವೋ ನಶ್ಯರಣಮಿತಿ ಯತ್ಸೂನ್ಯತಂ ಭ್ರಾತುರಥೇ
ಪಂಪಾತೀರೇ ಪವನಜನುಷಾ ಭಾಷಿತಂ ಶೋಭತೇ ತೇ |
ಕಾಲಾತೀತೇ ಕಪಿಕುಲಪತೌ ದೇವ ತತ್ರೈವ ಪಶ್ಚಾತ್
ಚಾಪಂ ಧೂನ್ವನ್ವರವರಮುನೇ ಯದ್ಭವಾನ್ನಿಗ್ರಹೇಽಭೂತ್ || ೮೬ ||

ಯಸ್ಮಿನ್ನಿಷ್ಟಿತಿಂ ಮದಭಿಲಷಿತಾಮಾರ್ಯಪುತ್ರೋ ವಿಧತ್ತೇ
ಯೇನೋಪೇತಃ ಸ್ಮರತಿ ನ ಪಿತುಸ್ಸೋಽತಿವೀರೋ ಗತಿಮೇ |
ಇತ್ಯೇವಂ ತ್ವಾಂ ಪ್ರತಿ ರಘುಪತಿಪ್ರೇಯಸೀ ಸಂದಿಶಂತೀ-
ವ್ಯಕ್ತಂ ದೇವೀ ವರವರಮುನೇ ತತ್ತ್ವಮಾಹ ತ್ವದೀಯಂ || ೮೭ ||

ಬಾಣೈರ್ಯಸ್ಯ ಜ್ವಲನವದನೈರ್ವಾಹಿನೀ ವಾನರಾಣಾಂ
ವಾತ್ಯಾವೇಗಭ್ರಮಿತಜಲದಸ್ತೋಮಸಾಧರ್ಮಮೇತಿ |
ಸೋಽಯಂ ಭಗ್ನೋ ವರವರಮುನೇ! ಮೇಘನಾದಶ್ಯರೈಸ್ತೇ
ರಕ್ಷೋನಾಥಃ ಕಥಮಿತಿರಥಾ ಹನ್ಯತೇ ರಾಘವೇಣ || ೮೮ ||

ಪೃಥ್ವೀಂ ಭಿತ್ವಾ ಪುನರಪಿ ದಿವಂ ಪ್ರೇಯಸೀಮಶ್ನುವಾನಾಂ
ದೃಷ್ಟ್ವಾ ಶ್ರೀಮದ್ವದನಕಮಲೇ ದತ್ತದೃಷ್ಟಿಃ ಪ್ರಸೀದನ್ |

ಪ್ರೇಮೋದಗ್ರೈವರವರಮುನೇ! ಭೃತ್ಯಕೃತ್ಯೈಸ್ತದೀಯೈಃ
ನೀತಃ ಪ್ರೀತಿಂ ಪ್ರತಿದಿನಮಸೌ ಶಾಸಿತಾ ನೈರೃತೀನಾಂ || ೮೯ ||

ಸೋದಯೇಷು ತ್ವಮಸಿ ದಯಿತೋ ಯಸ್ಯ ಭೃತ್ಯಸ್ಸುಹೃದ್ವಾ
ಸೋಢವ್ಯೋಽಭೂತ್ಯಯಿ ಸಹಚರೇ ಜಾನಕೀವಿಪ್ರಯೋಗಃ |
ಧ್ಯಾಯಂಧ್ಯಾಯನ್ವರವರಮುನೇ! ತಸ್ಯ ತೇ ವಿಪ್ರಯೋಗಂ
ಮನೈಃನಿದ್ರಾಮರತಿಜನಿತಾಂ ಮಾನಯತ್ಯಗ್ರಜೋಽಯಂ || ೯೦ ||

ಮುಗ್ಧಾಲೋಕಂ ಮುಖಮನುಭವನ್ಮೋದತೇ ನೈವ ದೇವ್ಯಾಃ
ಸ್ನಿಗ್ಧಾಲಾಪಂ ಕಪಿಕುಲಪತಿಂ ನೈವ ಸಿಂಚತ್ಯಪಾಂಗೈಃ |
ತ್ವಾಮೇವೈಕಂ ವರವರಮುನೇ! ಸೋದರಂ ದ್ರಷ್ಟುಕಾಮೋ
ನಾಥೋ ನೈತಿ ಕ್ವಚಿದಪಿ ರತಿಂ ದರ್ಶನೇ ಯೂಥಪಾನಾಂ || ೯೧ ||

ಏವಂ ದೇವಃ ಸ್ವಯಮಭಿಲಷನ್ನೇಷ ತೇ ಶೇಷವೃತ್ತಿಂ
ಜಜ್ಞೇ ಭೂಯಸ್ತ್ವದನುಜಗದಾನಂದನೋ ನಂದಸೂನುಃ |
ದೂರೀಭಾವಂ ವರವರಮುನೇ! ದುಸ್ಸಹಂ ಪೂರ್ವಜಸ್ತೇ
ಧನ್ಯಸ್ತ್ಯಕ್ತ್ವಾ ಧಯತು ನ ಚಿರಾಚ್ಚಾಕ್ಷುಷಾ ರಾಘವಸ್ತ್ವಾಂ || ೯೨ ||

ಪಾರಂಪಾಯಂ ಪ್ರಣಯಮಧುರೇ ಪಾದಪದ್ಮೇ ತ್ವದೀಯೇ
ಪಶ್ಯೇಯಂ ತತ್ಕಿಮಪಿ ಮನಸಾ ಭಾವಯಂತಂ ಭವಂತಂ |
ಕಾಮಕ್ರೋಧಪ್ರಕೃತಿರಹಿತೈಃ ಕಾಂಕ್ಷಿತತ್ವತ್ಪ್ರಸಾದೈಃ
ಸದ್ಭಿಸ್ಸಾಕಂ ವರವರಮುನೇ! ಸಂತತಂ ವರ್ತಿಸೀಯ || ೯೩ ||

ಪಶ್ಯತ್ವೇನಂ ಜನಕತನಯಾ ಪದ್ಮಗರ್ಭೈರಪಾಂಗೈಃ
ಪ್ರಾರಬ್ಧಾನಿ ಪ್ರಶಮಯತು ಮೇ ಭಾಗಧೇಯಂ ರಘೂಣಾಂ |
ಆವಿಭೂಯಾದಮಲಕಮಲೋದಗ್ರಮಕ್ಷೋಣಃ ಪದಂ ಮೇ
ದಿವ್ಯಂ ತೇಜೋ ವರವರಮುನೇ! ದೇವದೇವ! ತ್ವದೀಯಂ || ೯೪ ||

ರಾಮಃ ಶ್ರೀಮಾನ್ರವಿಸುತಸಖೋ ವದ್ಧತಾಂ ಯೂಥಪಾಲೈಃ
ದೇವೀ ತಸ್ಮೈ ದಿಶತು ಕುಶಲಂ ಮೈಥಿಲೀ ನಿತ್ಯಯೋಗಾತ್ |

ಸಾನುಕ್ರೋಶೋ ಜಯತು ಜನಯಃ ಸರ್ವತಸ್ತತ್ಪ್ರಸಾದಂ
ಸೌಮಿತ್ರಿಮೇಘ ಸ ಖಿಲು ಭಗವಾನ್ಸ್ಮ್ಯಜಾಮಾತೃಯೋಗೀ || ೯೫ ||

ಯಸ್ಮಾದೇತದ್ಯದುಪನಿಷದಾಮಪ್ರಮೇಯಂ ಪ್ರಮೇಯಂ
ಕುರ್ವಾಣಸ್ತತ್ಸಕಲಸುಲಭಂ ಕೋಮಲೈರೇವ ವಾಕ್ಯೈಃ |
ನೀರೋಗಸ್ತ್ವಂ ವರದಗುರುಣಾ ನಿತ್ಯಯುಕ್ತೋ ಧರಿತ್ರಿಂ
ಪಾಹಿ ಶ್ರೀಮಃ! ವರವರಮುನೇ! ಪದ್ಮಯೋನೇದಿನಾನಿ || ೯೬ ||

ವರವರಮುನಿವರ್ಯ ಚಿಂತಾಮಹಂತಾಮುಷಂ ತಾವಕೀಂ
ಅವಿರತಮನುವರ್ತಮಾನಾನುಮಾನಾವಮಾನಾನಿಮಾರ್ |
ನಿರುಪಧಿಪದಭಕ್ತಿನಿಷ್ಠಾನನುಷ್ಠಾನನಿಷ್ಠಾನಹಂ
ಪ್ರತಿದಿನಮನುಭೂಯ ಭೂಯೋ ನ ಭೂಯಾಸಮಾಯಾಸಭೂಃ || ೯೭ ||

ವರವರಮುನಿವರ್ಯಪಾದಾವುಪಾದಾಯ ಸೌದಾಮಿನೀ-
ವಿಲಸಿತವಿಭವೇಷು ವಿತ್ತೇಷು ಪುತ್ರೇಷು ಮುಕ್ತೇಷಣಾಃ |
ಕತಿಚನ ಯತಿವರ್ಯಗೋಷ್ಠೀಬಹಿಷ್ಠೀಕೃತಷ್ಟೀವನಾ
ವಿಜಹತಿ ಜನಿಮೃತ್ಯುನಿತ್ಯಾನುವೃತ್ತಾ ಯದತ್ಯಾಹಿತಂ || ೯೮ ||

ನಿರವಧಿನಿಗಮಾಂತವಿದ್ಯಾನಿಷದ್ಯಾನವದ್ಯಾಶರ್ಯಾಃ
ಯತಿಪತಿಪದಪದ್ಮಬಂಧಾನುಬಂಧಾನುಸಂಧಾಯಿನಃ |
ವರವರಮುನಿವರ್ಯಸಂಬಂಧಸಂಬಂಧಸಂಬಂಧಿನಃ
ಪ್ರತಿದಿನಮನುಭೂಯ ಭೂಯೋ ನ ಭೂಯಾಸಮಾಯಾಸಭೂಃ || ೯೯ ||

ಯನ್ಮೂಲಮಾಶ್ವಯುಜಮಾಸ್ಯವತಾರಮೂಲಂ
ಕಾಂತೋಪಯಂತ್ರಯಮಿನಃ ಕರುಣೈಕಸಿಂಧೋಃ |
ಆಸೀದಸತ್ಸು ಗಣಿತಸ್ಯ ಮಮಾಽಪಿ ಸತ್ತಾ-
ಮೂಲಂ ತದೇವ ಜಗದಭ್ಯುದಯೈಕಮೂಲಂ || ೧೦೦ ||

ಮೂಲಂ ಶಠಾರಿಮುಖಿಸೂಕ್ತಿವಿವೇಚನಾಯಾಃ
ಕೂಲಂ ಕವೇರದುಹಿತುಸ್ಸಮುಪಾಗತಸ್ಯ |

ಆಲಂಬನಸ್ಯ ಮಮ ಸೌಮ್ಯವರಸ್ಯ ಜನ್ಮ
ಮೂಲಂ ವಿಭಾತಿ ಸತುಲಂ ವಿತುಲಶ್ಚ ಚಿತ್ರಂ || ೧೦೧ ||

ಜಯತು ಯಶಸಾ ತುಂಗಂ ರಂಗಂ ಜಗತ್ರಯಮಂಗಳಂ
ಜಯತು ಸುಚಿರಂ ತಸ್ಮಿನ್ನೂಮಾ ರಮಾಮಣಿಭೂಷಣಂ |
ವರದಗುರುಣಾ ಸಾಧ್ಧಂ ತಸ್ಮೈ ಶುಭಾನ್ಯಭಿವದ್ಧಯನ್
ವರವರಮುನಿಃ ಶ್ರೀಮಾನ್ರಾಮಾನುಜೋ ಜಯತು ಕ್ಷಿತೌ || ೧೦೨ ||

ಪಠತಿ ಶತಕಮೇತತ್ ಪ್ರತ್ಯಹಂ ಯಃ ಸುಜಾನನ್
ಸ ಹಿ ಭವತಿ ನಿಧಾನಂ ಸಂಪದಾಮೀಪ್ಸಿತಾನಾಂ |
ಪ್ರಶಮಯತಿ ವಿಪಾಕಂ ಪಾತಕಾನಾಂ ಗುರೂಣಾಂ
ಪ್ರಥಯತಿ ಚ ನಿದಾನಂ ಪಾರಮಾಪ್ತಂ ಭವಾಭಿಃ || ೧೦೩ ||

ಅನುದಿನಮನವದ್ಯೈಃ ಪದ್ಯಬಂಧೈರಮೀಭಿಃ
ವರವರಮುನಿತತ್ತ್ವಂ ವ್ಯಕ್ತಮುದ್ಧೋಷಯಂತಂ |
ಅನುಪದಮನುಗಚ್ಛನ್ನಪ್ರಮೇಯಃ ಶ್ರುತೀನಾಂ
ಅಭಿಲಷಿತಮಶೇಷಂ ಶ್ರೂಯತೇ ಶೇಷಶಾಯೀ || ೧೦೪ ||

|| ಇತಿ ಶ್ರೀವರವರಮುನಿಶತಕಂ ಸಮಾಪ್ತಂ ||